

## नारनोलिया के चार नये प्रोडक्ट लांच

■ इंडिया फर्स्ट लाइफ के साथ करार कर बीमा के क्षेत्र में कदम रखा

**रांची.** नारनोलिया सिक््युरिटीज ने अपने स्थापना काल के 17 साल पूरे कर लिये हैं. स्थापना दिवस के मौके पर कंपनी ने चार नये प्रोडक्ट नये साथियों के साथ लांच किये. कंपनी ने नयी संस्थाओं के साथ कारोबार आगे बढ़ाने का निर्णय लिया है. इंडिया फर्स्ट लाइफ के साथ करार कर बीमा के क्षेत्र में कदम रखा. इसमें मेडिकलेम और जीवन बीमा की सुविधा दी जा रही है. कांके रोड स्थित होली डे होम में आयोजित प्रेस कांफ्रेंस में नारनोलिया सिक््युरिटीज के कृष्णानंद

नारनोलिया ने कहा कि ग्लोबल इवेस्टर का आकर्षण देश में बढ़ा है. ऐसे में उम्मीद है कि आनेवाले 25 साल में देश विकास का नया आयाम गढ़ेगा, इसमें इक्किटी बाजार की बड़ी भागीदारी होगी. आज देश के मात्र एक फीसदी लोग ही इक्किटी बाजार में हैं. इसमें मात्र चार फीसदी पूंजी लगी है. इसका एक कारण यह भी है कि अच्छा प्रोडक्ट लोगों के पास नहीं है.

**नारनोलिया वोलैक्स हेज फंड की शुरुआत :** श्री नारनोलिया ने बताया कि पूर्वी भारत में किसी कंपनी ने पहली बार हेज फंड की शुरुआत की है. यह वोलैक्स एडवाइजरी से मिल कर शुरू की गयी है.

नारनोलिया को भारत सरकार ने नेशनल पेंशन स्कीम के लिए चुना है. सरकार ने नारनोलिया को पूर्वी भारत का वितरक बनाया है. इंडिया फर्स्ट के साथ मिल कर कंपनी ने बीमा के क्षेत्र में कदम रखा है. इंडिया फर्स्ट के बिक्री निदेशक ने बताया कि 250 रुपये लगा कर एक लाख रुपये तक का बीमा का लाभ उठा सकते हैं. इसके साथ मेडिकलेम की सुविधा भी दी जा रही है. उन्होंने दावा किया कि दुर्घटना के 48 घंटे के अंदर बीमा राशि का भुगतान आश्रित को कर दिया जाता है. इस मौके पर सौरव कसेरा, पीएस राठौर, शैलेंद्र कुमार ने भी विचार रखे.